

# اذان القرآن

تاج کمپنی لمیٹڈ لاہور

# اذان القرآن

عبد المجید انصاری

ناشران

تاج کھنٹی لمیٹڈ

لاہور۔ کراچی۔ راولپنڈی۔ ڈھاکہ (پاکستان)



کلیم اپنے بندوں سے کلام کرتا ہے۔

فہرست مضامین

# ”اِنْزَالُ الْقُرْآنِ“

نمبر صفحہ	عنوان	نمبر شمار
۳	کلیم اپنے بندوں سے کلام کرتا ہے	۱
۷	لَا إِلَهَ إِلَّا هُوَ	۲
۹	أَمَّنْ بِاللهِ	۳
۱۱	أَطِيعُوا الرَّسُولَ	۴
۱۳	تِلْكَ حُدُودُ اللهِ فَلَا تَعْتَدُوهَا	۵
۱۵	لَا تَخْلُوا فِي دِينِكُمْ	۶
۱۷	لَا تَقْرَبُوا مَالَ الْيَتِيمِ	۷
۱۹	لَا تُفْسِدُوا فِي الْأَرْضِ	۸
۲۱	لَا تَظْلِمُونَ وَلَا تُظْلَمُونَ	۹
۲۳	لَا تَكْتُمُوا الشَّهَادَةَ	۱۰



نمبر شمار	عنوان	نمبر صفحہ
۱۱	إِنَّ اللَّهَ لَا يُحِبُّ الْمُعْتَدِينَ	۲۵
۱۲	لَا تَأْكُلُوا الرِّبَا	۲۷
۱۳	لَا تُخْسِرُوا الْمِيزَانَ	۲۹
۱۴	لَا تَقْرَبُوا الْفَوَاحِشَ	۳۱
۱۵	لَا تَعْبُدُوا الشَّيْطَانَ	۳۳
۱۶	لَا تُبْطِلُوا صَدَقَاتِكُمْ	۳۵
۱۷	لَا يَغْتَابَ	۳۷
۱۸	لَا تَفْرَقُوا	۳۹
۱۹	لَا تَخْشَوْا النَّاسَ	۴۱
۲۰	لَا تَجَسَّسُوا	۴۳
۲۱	لَا تُحَرِّمُوا الطَّيِّبَاتِ	۴۵
۲۲	لَا تَتَّبِعُوا الْهَوَى	۴۷
۲۳	لَا تَمَازَعُوا	۴۹
۲۴	لَا تَخُونُوا	۵۱
۲۵	لَا تَعْتَدُوا	۵۳
۲۶	لَا تَقْنَطُوا	۵۵
۲۷	فرہنگ	۵۷

# لَا إِلَهَ إِلَّا هُوَ ط

اللہ کے سوا کوئی معبود نہیں

اللہ نے ہے خود سر بایا  
 دُنیا کو ہے اس نے بنایا  
 سورج، چاند، زمین اور تارے  
 اس نے سجائے اُس نے سنوارے  
 اس نے ہیں یہ باغ لگائے  
 اور ان میں پھل پھول سجائے  
 پرست، جنگل، چشمے، دریا  
 اس کی قدرت کا ہیں تماشا



پیدا کر کے پالے پوسے  
 سنبھالتے ہیں اس کے بھروسے  
 روزی رزق وہی ہے دیتا  
 اور بدلے میں کچھ نہیں لیتا  
 چاہے رکھے، چاہے مارے  
 سب بے بس ہیں سب بے چارے  
 باغ ہے دنیا وہ ہے مالی  
 وہ ہے سب دنیا کا والی  
 دو لفظوں میں ہے یہ کہانی  
 اس کے سوا ہے سب کچھ فانی  
 دل سے بول ہمیشہ تو  
 لَا إِلَهَ إِلَّا هُوَ

# اَمِنْ بِاللّٰهِ

ایمان لایا اللہ پر

ہر ایک مسلمان سے گزارش ہے کہ اللہ  
 بھولے سے نہ بھولے وہ کبھی اَمِنْ بِاللّٰهِ  
 اور اس کا ہے مطلب کہ ہمیں اس یقین ہے  
 اللہ کے سوا کوئی بھی معبود نہیں ہے  
 بے رنگ ہے بے مثل ہے بے عیب اکیلا  
 ہے اول و آخر وہی لا ریب اکیلا



دُنیاؤں کا مالک بھی ہے خالق بھی وہی ہے  
 ہم سب کا محافظ بھی ہے رازق بھی وہی ہے  
 وہ قادرِ مطلق بھی ہے مختار بھی ہے وہ  
 وہ قاهر و جابر بھی ہے غفار بھی ہے وہ  
 جو ظاہر و باطن ہے وہ سب دیکھ رہا ہے  
 اپنے ہیں جو اچھے بُرے ڈھب دیکھ رہا ہے  
 اس کی ہی رضا ڈھونڈنا ہے کام ہمارا  
 اور اپنے ہی اعمال ہیں انعام ہمارا

# اطیعوا الرسول

رسول کی تابعداری کرو

اللہ نے جو کہا وہ بتایا رسولؐ نے  
 رستے پہ گم رہوں کو لگایا رسولؐ نے  
 میں بھی تمہیں سا بہوں بشر اعلان کر دیا  
 کتنا قریب ہو کے بلایا رسولؐ نے  
 انسان ایک سے ہیں سب اللہ ایک ہے  
 سب کو بلا کے سب کو بتایا رسولؐ نے



اللہ کے کیا حقوق ہیں بندوں کے کیا حقوق  
 اور نیک و بد کا فرق سمجھایا رسولؐ نے  
 ان کی بھی خیر چاہی جو دشمن تھے جان کے  
 خلقِ عظیم بن کے دکھایا رسولؐ نے  
 اللہ کے حضور میں سب کو جھکا دیا  
 چھوٹے بڑوں کا فرق مٹایا رسولؐ نے  
 اللہ کے ساتھ ساتھ اطیعوا الرسولؐ ہے  
 اللہ کا یہ حکم سنایا رسولؐ نے

تِلْكَ حُدُودُ اللَّهِ فَلَا تَعْتَدُوهَا

اللہ کی مقرر کی ہوئی حدود سے آگے نہ بڑھو

امن کی خاطر ہر اک دستور ہے آئین ہے  
 امن ہے اسلام، قائم اس کو رکھنا دین ہے  
 ہے اسی خاطر مسلمانوں کو سمجھانی گئی  
 کھول کر اچھی بُری ہر بات اور نیکی بدی  
 کونسی شے ہے حلال اور کونسی شے ہے حرام  
 کیا ہے جائز اور ناجائز بتایا ہے تمام



کیا تعلق ہے ہمارا اور انسانوں کے ساتھ  
 اور بتاؤ ہو کیا اپنا مسلمانوں کے ساتھ  
 سامنے رکھی نہ جائیں یہ حدیں اسلام کی  
 تو نہیں صورت کوئی اللہ کے انعام کی  
 حد سے آگے مت بڑھے اپنا قدم اٹھے نہ ہاتھ  
 حکم ہے لَا تَعْتَدُوا تِلْكَ حُدُودَ اللَّهِ کے ساتھ

لَا تَغْلُوا فِي دِينِكُمْ  
 اپنے دین کی بات میں مبالغہ نہ کرو

دین میں جو پیوند لگائے  
 جوڑ کے سچ اور جھوٹ بتائے  
 من مرضی کے دے کے دلائل  
 ایسے ایسے کہے مسائل  
 جن کی ہے کچھ اور اصلیت  
 اور ہے مقصد اور حقیقت



اللہ کی ہے اس پہ گواہی  
 پھیلاتا ہے وہ گمراہی  
 دین میں رخنہ کرتا ہے وہ  
 دوزخ کا دم بھرتا ہے وہ  
 سیدھی سچی بات بتاؤ  
 اس کے آگے لب نہ ہلاؤ  
 حکم یہ رکھو سامنے تم  
 لَا تَغْلُوا فِي دِينِكُمْ

لَا تَقْرَبُوا مَالَ الْيَتِيمِ

یتیموں کے مال کے پاس نہ جاؤ

باپ کے بعد ہو گئے بچے یتیم  
 اُس ٹوٹی ہو گئی حالت سقیم  
 کون اب روٹی کما کر لائے گا  
 کون اب کپڑا انہیں پہنائے گا  
 باپ کا ترکہ سہارا ہے تو ہے  
 اُس پہ ہی ان کا گزارہ ہے تو ہے



جو کوئی ان کا سہارا چھین لے  
 ان کی روٹی اور گزارہ چھین لے  
 بدترین اس سے نہیں کوئی بشر  
 توبہ توبہ الامان و الحذر!  
 اس کو بخشے گا نہیں رب کریم  
 حُکْمُ هِيَ لَا تَقْرُبُوْا مَالَ الْيَتِيْمِ

# لَا تُفْسِدُوا فِي الْأَرْضِ

زمین میں فساد نہ پھیلاؤ۔

جنگلوں میں جب یہیں آیا نظر  
 آدمی ہو کر بھی ہسم ہیں جانور  
 چھوڑ کر حیوانیت کی پستیاں  
 ہم نے مل جل کر بسالی بستیاں  
 امن اور آئین قائم ہو گیا  
 بڑھ گیا رتبہ بہت انسان کا



آج لیکن پھر جفا کا دور ہے  
 جھوٹ اور مکر و ریا کا دور ہے  
 ظلم بھی ہے مردم آزاری بھی ہے  
 چور بھی ہیں چور بازاری بھی ہے  
 دکھ پہ دکھ پھر سہہ رہی ہے زندگی  
 پھر ہمیں یہ کہہ رہی ہے زندگی  
 امن سے رہنا ہمارا فرض ہے  
 حکم حق لا تفسدوا فی الارض ہے

لَا تَظْلِمُونَ وَلَا تُظْلَمُونَ

کسی پر ظلم نہ کرو نہ ظلم کئے جاؤ (ظلم سہو)

ظلم ظالم نے کیا اور سہہ لیا مظلوم نے  
 میری قسمت میں یہی تھا کہ لیا مظلوم نے  
 ظلم کر کے ایک نے توڑا حد و اللہ کو  
 ظلم سہہ کر ایک نے چھوڑا حد و اللہ کو  
 اپنے کس بل کا اگر سکھ جمایا ایک نے  
 ظلم سہہ کر حوصلہ اس کا بڑھایا ایک نے



تاکہ وہ اوروں پہ بھی یونہی ستم رانی کرے  
 جس کو جب چاہے ستائے اور من مانی کرے  
 تو ردے قانون کو رسوا کرے ستمین کو  
 منحصر میں ڈال دے ہر مفلس اور مسکین کو  
 ظالم اور مظلوم دونوں ہی خطا کاروں میں ہیں  
 دونوں نافرمان ہیں دونوں گنہگاروں میں ہیں  
 ایک سا دونوں کی گردن پر کمزوروں کا خون  
 ہے اُدھر کا تَظْلِمُونَ اور ہے اُدھر کا تَظْلِمُونَ

## لَا تَكْتُبُوا الشَّهَادَةَ

گو اہی کو نہ چھپاؤ

ہوتے ہیں روز جھگڑے نادانیوں سے اکثر  
 لیکن نتائج ان کے ہوتے ہیں بد سے بدتر  
 لازم ہے ایسے جھگڑے نل بیٹھ کر چکائیں  
 ہم سے بنے جہاں تک ناراضگی مٹائیں  
 اس کیلئے ضروری ہے غم اور ارادت  
 ہے لازمی کہ سچی حاصل کریں شہادت



لیکن اگر شہادت سچی بہم نہ پہنچے  
 ناکام رہ گئے پھر مقصد کو ہم نہ پہنچے  
 جس نے بھی کچھ چھپایا سچی نہ دی گواہی  
 آئے گی اس کے دم سے پھر اک نئی تباہی  
 دوزخ کی آگ ایسے ملعون کی سزا ہے  
 امن اور سلامتی کو اسلام چاہتا ہے  
 حق بات کو چھپائے مومن نہ بالارادہ  
 تعلیم دی گئی ہے لَا تَكْتُمُوا الشَّهَادَةَ

إِنَّ اللَّهَ لَا يُحِبُّ الْمُعْتَدِينَ

بیشک اللہ حدود توڑنے والوں سے محبت نہیں کرتا۔

ہم مسلمان ہیں ہمارا رہنما قرآن ہے  
 اس میں جو کچھ ہے ہمارا دین ہے ایمان ہے  
 دین کیا ہے زندگی کے واسطے اک ضابطہ

جس میں اپنے ہر قدم پر لازمی یہ دھیان ہے  
 بھول کر ہم سے ہو جائے نہ کچھ لغزش کہیں  
 جس میں دنیا اور عقبی کے لئے نقصان ہے



اور منزل کی وضاحت کی گئی ہے اس طرح  
 جس میں دُنیا اور عقبی کے لئے نقصان ہے  
 ہیں مُعین اس طرح اپنے فرائض اور حقوق  
 حُبِ باطن ہے بھٹکنے کا اگر امکان ہے  
 اس پر بھی جو اپنی حد سے بڑھ کے کھتا ہے قدم  
 دین سے کیا واسطہ اس کو ہے وہ شیطان ہے  
 اس سے اُلفت اور محبت ہم کریں ممکن نہیں  
 لَا يُحِبُّ الْمُعْتَدِينَ اللہ کا فرمان ہے

# لَا تَأْكُلُوا الرِّبَا

سُودِ مِت کھاؤ

جس نے اپنا پیسہ لگایا ہے سود پر  
 اور کاروبار اپنا چلایا ہے سود پر  
 حصے وصول کرتا ہے محنت کے بغیر  
 وہ اپنے گھر کو بھرتا ہے محنت کے بغیر  
 جتنا ہے چوس چوس کر نادار کا لہو  
 محتاج اور غریب کا ناچار کا لہو



پیسہ وصول کرتا ہے پیسے کے زور سے  
 مر جائے جو مقروض تو لیتا ہے گور سے  
 پیسہ ملے کسی طرح رکھتا ہے ایک دھن  
 انسانیت کے واسطے ہے اس کی فیات گھن  
 کرتا ہے روز عیش وہ اوروں کے مال پر  
 اُس کی نظر نہیں کبھی اٹھتی مال پر  
 اللہ نے کہہ دیا ہے **جَوَلَا تَاْكُلُوْا اَمْوَالَكُمْ**  
 روزِ حساب اس کھیلنے ہے کڑی سزا

## لَا تُخْسِرُوا الْيَوْمَانَ

توَل میں کمی نہ کرو

ہم ضرورت کی ہر اک شے خود بنا سکتے نہیں  
 کوئی سا بھی کام ہو تنہا چلا سکتے نہیں  
 زندگی میں اس قدر محتاج ہیں مجبور ہیں  
 بے سہارے اک قدم بھی ہم اٹھا سکتے نہیں  
 یہ سہارا ہے ضرورت کے مطابق لین دین  
 لاکھ ہم چاہیں مگر اس کو ہٹا سکتے نہیں



ہیں معین قاعدے ہر اک پنج بیوپار کے  
 چھوڑ کر جن کو کسی منڈی میں جاسکتے نہیں  
 سب بڑھ کر رہے مگر پورا کریں ہم مول تول  
 جس کی رو سے ہم کسی کا حق دے سکتے نہیں  
 عام لوگوں کے لئے یہ کاروباری بات ہے  
 ہے ہمارا دین ہم اس کو بھلا سکتے نہیں  
 بددیانت ہی نہیں وہ شخص بے ایمان ہے  
 جس کی نظروں سے نہاں لَا تُخْذِرُوا الْبَيْنَانَ ہے

## لَا تَقْرَبُوا الْفَوَاحِشَ

بے حیائی کے کاموں کے نزدیک جاؤ

جو کوئی شخص ہو گا شرم و حیا سے عاری  
 ہے لازمی وہ ہو گا مرد و وفا سے عاری  
 ساختی نہیں سمجھتا کوئی جو بے وفا کو  
 نفرت سے دیکھتا ہے ہر ایک بے حیا کو  
 ہے قابل ملامت جو شخص بے وفا ہے  
 مرد و دہے وہ لیکن جو شخص بے حیا ہے



اُس کے بُرے ارادے ناپاک ہیں نگاہیں  
 اپنا ملاپ اس سے اشراف کیسے چاہیں  
 اسلام کو گوارا ہر گز نہیں بُرائی  
 سختی سے روکتا ہے لیکن وہ بے حیائی  
 شرم و حیا کو سمجھو اللہ کی مہربانی  
 اس کو کہا گیا ہے ایمان کی نشانی  
 بھوٹے سے بھی نہ پیدا ہو میلی کوئی خواہش  
 قرآن کہہ رہا ہے لَا تَقْرَبُوا الْفَوَاحِشَ

# لَا تَعْبُدُوا الشَّيْطَانَ

شیطان کے بندے نہ بنو

بد قماش اور بے دینی کی جو ترغیب دے  
 بے حیائی اور خود بینی کی جو ترغیب دے  
 جھوٹے اور مکروریا کے حُسن پر مائل کرے  
 زندگانی اپنے من کی موج سے، قائل کرے  
 دین کو جھٹلائے اس میں وسوسے پیدا کرے  
 کفر میں رکھے قدم مُنہ پھیر کر اسلام سے



نارواگستاخیاں کمرے خدا کی شان میں  
 ناسنراکتا ہوا کثرتِ نبیاء کی شان میں  
 بے محابا جو کہے کب حشر کا دن آئے گا  
 آئے گا تو آئے گا اس وقت دیکھا جائے گا  
 بدترین انسان ہے وہ شخص بے ایمان ہے  
 راندہ درگاہ ہے مردود ہے شیطان ہے

اس سے بچنا لازمی ہے صاحبِ ایمان کو  
 لازمی ہے ماننا لَا تَعْبُدُ إِلَّا اللَّهَ

## لَا تُبْطِلُوا صِدْقَكُمْ

اپنی خیراتوں کو ضائع نہ کرو

گر کسی پر تم نے کچھ احساں کیا  
 اس کے دل میں تم نے بے گھر کر لیا  
 اس کے دل سے بھی جو نکلے گی دُعا  
 اپنے اللہ سے بھی پاؤ گے جزا  
 اور اس احساں کو جیتا یا بار بار  
 اس کو نظروں سے گرایا بار بار



رنج میں اس کو کرو گے مُبستلا  
 اس کے مُنہ سے بھی نہ نکلے گی دُعا  
 اور اللہ کو بھی غیرت آئے گی  
 اس طرح نیکی اکارت جائے گی  
 ہاں کرو نیکی جہالت میں نہ گم  
 حکم ہے لَا تَبْطُلُوا صَدَقَاتِكُمْ

# لَا يَغْتَابُ

غیبت نہ کرو

غیبت کرنے والے کو کھ کی آگ جلانے والے ہیں  
 نفرت، غصے اور لڑائی کو بھڑکانے والے ہیں  
 اور یہ سب باتیں کرتی ہیں پیدا رخنہ ملت میں  
 اچھے اچھے طیش میں آکر گر جاتے ہیں دولت میں  
 مل کر بیٹھنے والے دشمن ٹوکبوں میں بٹ جاتے ہیں  
 بھول کر اپنا منصب معقولیت سے بہرہ جاتے ہیں



بات کی تیج اور لاج سے جاگ اٹھتا ہے دو جہالت کا  
 ایسے میں احساس نہیں ہوتا کچھ اپنی حالت کا  
 وارپہ وار کئے جاتے ہیں نیکی سے کٹ جاتے ہیں  
 دین سے یوں مہٹ جاتے ہیں دینی پردہ کٹ جاتے ہیں  
 لایعنت سے مہٹ کر جو کوئی فتنہ بھڑکاتا ہے  
 حشر کو وہ نافرمانوں کے ساتھ اٹھایا جاتا ہے

## لَا تَفَرَّقُوا

پھوٹ نہ ڈالو (بکھر نہ جاؤ)

تفرقہ دلت میں ہو یا دین میں  
 حرم ہے اسلام کے آئین میں  
 بند ہو کر باب فسک و فہم کے  
 اس سے کٹ جاتے ہیں رشتے رحم کے  
 بھائی بھائی اس طرح بن کر شقی  
 پالتے ہیں اپنی اپنی دشمنی



جس سے جمعیت پہ آتا ہے زوال  
 جس سے ہو جاتی ہے ملت پتال  
 ڈالتا ہے تفرقہ کوئی اگر  
 بدترین اس سے نہیں کوئی بشر  
 شخص ایسا دشمن اسلام ہے  
 ایسا بدکردار بد انجام ہے  
 دین و دنیا میں جو چاہو آبرو  
 رکھو ہر دم سامنے لا تَفَرَّقُوا

# لَا تَخْشَوُا النَّاسَ

لوگوں سے نہ ڈرو

نہیں ہے نہیں ہے خدا کے سوا  
 ہمارا تمہارا کوئی آسرا  
 وہی مالک ملک و مختار ہے  
 بڑائی اسی کو سزاوار ہے  
 سبھی کا وہی ہے جو روزی ساں  
 ہے مونس وہی اور وہی مہرباں



اسی کی عنایت جو ہے تلج و تخت  
 اسی کی مشیت بناتی ہے بخت  
 نہیں کوئی ہرگز خدا کے سوا  
 جو بگڑے ہوئے بخت کو دے بنا  
 وہی ہے حبیب اور سمیع و بصیر  
 وہی دیر گیر اور وہی سخت گیر  
 کسی کی وجاہت کا کیوں پاس ہو  
 جب ارشاد لَا تَخْشَوُا النَّاسَ ہو

## لَا تَخْشَوُا

کسی کا بھید نہ ٹولو (کرید نہ کرو)

لازم ہے ہر بُرائی پر رہے ایسی نظر  
 باقی رہے بُرائی نہ اس کا رہے اثر  
 ترغیب کا ہر ایک جو پہلو ہو غت ہو د  
 معدوم بے حیائی کا محفل سے ہو وجود  
 لیکن کسی کے عیب کو چھپ چھپ کے جاننا  
 کر کے کرید غیب کی باتوں کو چھاننا



اوروں کے راز جان کر کرنا انہیں ذلیل  
انسانیت کے واسطے اچھی نہیں دلیل  
پر ہیز اس سے چاہیے اے مرد ہوشمند  
پردہ دری کسی کی خرابی کو نہیں پسند  
اچھا نہیں یہ فعل یہ اچھی نہیں ہے خو  
اللہ نے بھی کہہ دیا ہے لَا تَجَسَّسُوا

# لَا تَحْرَمُوا طِبَات

حلال چیزوں کو حرام نہ بناؤ

اک چیز ہے حلال تو اک چیز ہے حرام  
نفرت بھی ہے سبب تو ہے باعث بھی احترام  
کیا سوچنا ضرور ہے لیکن سبب ہے کیا  
مقصود اس سے ہے فقط اپنا ہی فائدہ  
ہے منفعت کثیر جہاں احترام ہے  
اس میں ضرر ہے بیش تر جو شے حرام ہے



مقصود ہے ہمارے لئے ایسی سرخوشی  
 شامل ہے جس میں رُوح بھی دنیا و دین بھی  
 ہے حسیم کا جمال تو ہے رُوح کا جلال  
 جو چیز کی گئی ہے ہمارے لئے حلال  
 دونوں کا روگ ہے مگر جو شے حرام ہے  
 اس سے ہو کوئی فائدہ اس میں کلام ہے  
 کہتا ہے لَا تَحْزَنْ مِنْ أَجْلِ رَفْعِ الْجَلَالِ  
 اس کو حرام مت کر دو جو کچھ بھی ہے حلال

## لَا تَتَّبِعُوا الْهَوَىٰ

نفسانی خواہشات کی پیروی نہ کرو

جس کی رہ گئی نظر اپنی خواہشات پر  
 بن گیا وہ آدمی بوجھ کا ثبات پر  
 اس کو ہے جہان میں کام اپنے کام سے  
 ہے غرض فقط اُسے اپنے ننگ نام سے  
 ہاں جیٹے مرے کوئی اس کو کوئی غم نہیں  
 عیش کر رہا ہے وہ فکر بیش و کم نہیں



چاہتا ہے کوئی کیا اس کو اس سے کیا غرض  
 چاہتا ہے کیا خدا اس کو اس سے کیا غرض  
 صرف من کی موج ہے اور کچھ خبر نہیں  
 کل کی باز پرس کا اس پہ کچھ اثر نہیں  
 آدمی نہیں ہے وہ نفس کا غلام ہے  
 اس سے دوستی تو کیا میل بھی حرام ہے  
 جانے کیوں وہ بے حیا سوچتا نہیں ذرا  
 کہہ رہا ہے خود خدا لا تَتَّبِعُوا الْهَوٰی

# لَا تَنَازَعُوا

جھگڑے نہ کرو

جھگڑے کی ابتدا ہے تو کوئی مغالطہ  
 یا اس کی ہے بنا تو ہے لالچ کا واسطہ  
 ہوتا اسی کے دم سے ہے برپا جو ہر فساد  
 اس سے ہی پھیلتا ہے سبھی بغض اور عناد  
 میں کامیاب آج تو، کل تو ہے فتح مند  
 شعلے عداوتوں کے رہیں گے سدا بلند



ہوتے رہیں گے روزِ ہواک دوسرے پہ وار  
 ہارے تو ہار ہی گئے ہے چیت میں بھی ہار  
 لیکن جو ہر شمنِ سد میں جو باشعور ہیں  
 الفت کے پاسدار ہیں جھگڑے سے دور ہیں  
 ان کی ہے بامراد اور خوش حال زندگی  
 جھگڑاؤں کی ہے مگر پامال زندگی  
 جھگڑے سے ہر طرح بچو اچھی نہیں یہ نحو  
 تعلیم دی گئی ہے ہمیں لا تَنَازَعُوا

## لَا تَخُونُوا

خیانت نہ کرو

خدا سے بندگی کا عہد باندھیں اور پھر جائیں  
 حدودِ اللہ کو توڑیں اور گمراہی میں گھر جائیں  
 رسول اللہ سے قائم کریں رشتہ عقیدت کا  
 مگر نہ ہو احترام اور اتباع ممکن نہ سنت کا  
 عزیزوں کی جو ذمہ داریاں ہیں اُن کو بھی مانیں  
 مگر ہے فرض پورا ان کو کرنا ہم نہ پہچانیں



تعلق دوستی کا بھی زباں سے مانتے ہیں ہم  
 مگر اپنی غرض کو بھی مُقدس جانتے ہیں ہم  
 امانت میں نہ ہو کچھ آدلا بدلی ہم نے مانا ہے  
 ضرورت پر مگر اس کو روا بھی ہم نے مانا ہے  
 یہ رخنہ دین کے ہیں صورتیں ہیں خیانت کی  
 ضرورت ہے مگر سچے مسلمان کو دیانت کی  
 دیانت ہی چھڑائے گی ہمیں دوزخ کے پھندوں سے  
 خدا نے خود کہا ہے لَا تَخُونُوا اپنے بندوں سے

## لَا تَعْتَدُوا

بہانے مت بناؤ

ذمہ داری سے گھبرا کر  
 چلے کر کے پسو بچا کر  
 آج تو سب کچھ ٹپل جائے گا  
 آج کا وقت نکل جائے گا  
 کل ہو گی لیسکن رُسوائی  
 کھل جائے گی بات بنائی



اس کا بھرنہ نا بھرنا ہوگا  
 اور دونا دکھ سہنا ہوگا  
 حیلوں سے مست کام نکالو  
 اللہ کے احکام نہ ٹالو  
 جس دن پکڑا آپ خدا نے  
 بچ نہ سکو گے کر کے بہانے

اللہ نے ہے یہ سمجھایا  
 لَا تَعْتَذِرُوا ہے فرمایا

لَا تَقْنَطُوا

مایوس نہ ہو

ہمیشہ رہی ہے زمانے کی چال  
 کبھی رنج و کلفت کبھی جاہ و مال  
 بُرا وقت آجائے ایسا کبھی  
 کہ چھٹ جائیں اپنے پرائے سبھی  
 مُتَقَدِّر جو ٹھوکر لگانے لگے  
 قدم پر قدم دنگانے لگے



تو چھوڑے نہ انسان تدبیر کو  
 نہ جھنجھلائے کو سے نہ تقدیر کو  
 قدم پر قدم یوں اٹھاتا چلے  
 زمانے کو ٹھوکر لگاتا چلے  
 نہ ہو کوئی الجھن نہ وسواس ہو  
 فقط اپنے اللہ کی آس ہو  
 اُسی نے کہا ہے جولا تَقْنَطُوا  
 تو رکھئے گا آخر رو ہی آبرو

## فرہنگ

الفاظ	معنی	صفحہ
پریت	پہاڑ	۷
معبود	جس کی عبادت کی جائے	۹
لاریب	بے شک	۱۱
خالق	پیدا کرنے والا	۱۱
رازق	رزق دینے والا	۱۱
باطن	چھپا ہوا	۱۱
خلق عظیم	سب سے بڑا خلق	۱۲



الفاظ	معنی	صفحہ
حرام	ناپاک۔ وہ شے جو منع کی گئی ہو	۱۳
حلال	جائز	"
پیوند لگانا	اپنی طرف سے کچھ ساتھ ملانا	۱۵
سقیم	بُری (حالت)	۱۷
ترکہ	وہ جائداد جو مرنے والا چھوڑ جائے	"
جیوانیت	جانور پن	۱۹
مکر و ریا	دغا اور فریب	۲۰
ارادت	خواہش	۲۳
بالا ارادہ	جان بوجھ کر	۲۴
لغزش	(غلطی) پھسل جانا	۲۵
عقبی	آخرت (دوسرا جہان)	"
مُعین	مقرر	۲۶
ناچار	بے چارا	۲۷

الفاظ	معنی	صفحہ
مقروض	جس نے قرضہ لیا ہو	۲۸
مال	انجام	"
عاری	کو را (بے تعلق)	۳۱
مہر و وفا	پیار اور ساتھ دینا	"
اشراف	اچھے لوگ	۳۲
بد قماش	بُری طور طریقے	۳۳
خود بینی	تکبر۔ غرور	"
ماثل کرے	ترغیب دے	"
قاتل کرے	منوائے	"
وسوسے	بے یقینی کی باتیں	"
ناسزا	نامناسب	۳۴
مردود	جس کو رد کر دیا گیا ہو	"
راندہ درگاہ	اللہ کی جناب سے دھتکارا ہوا	"



الفاظ	معنی	صفحہ
صاحب ایمان	ایمان والا	۳۴
جزا	اچھا بدلہ	۳۵
غیبت	پیٹھ پیچھے کچھ کہنا (چنی کھانا)	۳۷
ملت	مسلمان قوم	۳۹
جمعیت	گروہ (اپنی جماعت)	۴۰
مونس	غمخوار	۴۱
حسب	حساب لینے والا	۴۲
سمیع	سننے والا	
بصیر	دیکھنے والا	
دیر گیر	دیر سے پکڑنے والا	"
سخت گیر	سختی سے پکڑنے والا	"
غمت رُبود	گم ہونا	۴۳
معدوم	ناپید	۴۳

الفاظ	معنی	صفحہ
احترام	عزت	۴۵
منفعت	فائدہ - نفع	"
کثیر	زیادہ	"
ضرر	نقصان	"
ننگ نام	عزت آبرو	۴۷
فکر بیش و کم	تھوڑے اور زیادہ کی فکر (پروا)	"
بُغض	کدورت - رنجش	۴۹
عناد	دشمنی	"
اتباع	تابع داری - پیروی (سنت پر عمل کرنا)	۵۱
خیانت	امانت کو توڑنا	۵۲
جاہ و مال	دولت اور مرتبہ	۵۵
کلفت	تکلیف - دکھ - پریشانی	۵۶





## سیرتِ کارِ قَدِ نَبِیؐ

حضرت رسول اکرم صلی اللہ علیہ وسلم کی ایک زندگی کے مبارک حالات نہایت آسان زبان میں درج ہیں۔ تقطیع: ۳۰۰۳۳ صفحہ ۱۳۳۳  
 کاغذ سفید، سرورق خوشنما دیدہ، زیبہ حوالہ ۱۵۵ قیمت ۵۰ روپے۔ سرکارِ دینی پبلیکیشنز، لاہور۔

### سیرتِ حضرت عمر فاروقؓ

حضرت عمر فاروقؓ کی زندگی کے مبارک حالات نہایت آسان زبان میں درج ہیں۔ تقطیع: ۳۰۰۳۳ صفحہ ۱۳۳۳  
 کاغذ سفید، سرورق خوشنما دیدہ، زیبہ حوالہ ۱۵۵ قیمت ۵۰ روپے۔ سرکارِ دینی پبلیکیشنز، لاہور۔

### سیرتِ حضرت عثمانؓ

حضرت عثمانؓ کی زندگی کے مبارک حالات نہایت آسان زبان میں درج ہیں۔ تقطیع: ۳۰۰۳۳ صفحہ ۱۳۳۳  
 کاغذ سفید، سرورق خوشنما دیدہ، زیبہ حوالہ ۱۵۵ قیمت ۵۰ روپے۔ سرکارِ دینی پبلیکیشنز، لاہور۔

### سیرتِ ابو بکر صدیقؓ

حضرت ابو بکر صدیقؓ کی زندگی کے مبارک حالات نہایت آسان زبان میں درج ہیں۔ تقطیع: ۳۰۰۳۳ صفحہ ۱۳۳۳  
 کاغذ سفید، سرورق خوشنما دیدہ، زیبہ حوالہ ۱۵۵ قیمت ۵۰ روپے۔ سرکارِ دینی پبلیکیشنز، لاہور۔

### سیرتِ حضرت عثمانؓ

حضرت عثمانؓ کی زندگی کے مبارک حالات نہایت آسان زبان میں درج ہیں۔ تقطیع: ۳۰۰۳۳ صفحہ ۱۳۳۳  
 کاغذ سفید، سرورق خوشنما دیدہ، زیبہ حوالہ ۱۵۵ قیمت ۵۰ روپے۔ سرکارِ دینی پبلیکیشنز، لاہور۔

تاج کمپنی لمیٹڈ، پوسٹ بکس ۵۳۰ کراچی

منیجرنگ ایجنٹس، پبلیکیشنز، لاہور